

எதிர்க்கட்சித் தலைவர் பேசாததைப் பேசியதாக செய்தி வெளியிட்ட 'இந்தியா டுே' மற்றும் 'என்.டி.டி.வி.' தொலைக்காட்சிகள் மீது அவதூறு வழக்கு. ரூ.100 கோடி நஷ்டஈடு கேட்டு எதிர்க்கட்சித் தலைவர் உதயநிதி ஸ்டாலின் தொடர்ந்தார்!

நஷ்டஈடு தொகை விவசாயிகளுக்கு வழங்கப்படும்!

சென்னை, ஆக.9-
எதிர்க்கட்சித் தலைவர் அவர்கள் பேசாததைப் பேசியதாக திரித்து செய்தி வெளியிட்ட 'இந்தியா டுே' தொலைக்காட்சி மற்றும் அதன் செய்தித் தொகுப்பாளர் அக்ஷிதா நந்தகோபால் & 'NDTV 24x7' தொலைக்காட்சி நிறுவனம் மற்றும் அதன் செய்தித் தொகுப்பாளர் சிவ அருர் ஆகியோர் மீது 100 கோடி ரூபாய் நஷ்ட ஈடு கேட்டு எதிர்க்கட்சித் தலைவர் உதயநிதி ஸ்டாலின் சார்பில் வழக்கறிஞர் நோட்டீஸ் அனுப்பப்பட்டுள்ளது. அத்துடன் அவதூறு பரப்பியதற்காக பகிரங்க மன்னிப்பு கேட்க வேண்டும் என்றும், 100 கோடி ரூபாய் நஷ்ட ஈடு தொகை விவசாயிகளுக்கு வழங்கப்படும் என்றும் அந்த நோட்டீசில் குறிப்பிடப்பட்டுள்ளது.



தொலைக்காட்சி நிறுவனம் & அதன் செய்தித் தொகுப்பாளர் சிவ அருர் ஆகியோரிடம் 100 கோடி ரூபாய் நஷ்ட ஈடு கேட்டு சட்டமன்ற எதிர்க்கட்சித் தலைவர் அவர்கள் சார்பில் 06 ஆகஸ்ட் 2026 அன்று வழக்கறிஞர் நோட்டீஸ் அனுப்பப்பட்டுள்ளது.

கடந்த ஆகஸ்ட் 3 மற்றும் 4 ஆகிய தேதிகளில் 'இந்தியா டுே' தொலைக்காட்சியிலும், அதன் யூடியூப் பக்கத்திலும் ஒளிபரப்பப்பட்ட விவாத நிகழ்ச்சிகளில், தஞ்சாவூரில் நடைபெற்ற விவசாயிகளுக்கு ஆதரவான போராட்டத்தில் எதிர்க்கட்சித் தலைவர் உதயநிதி ஸ்டாலின் அவர்கள் ஆற்றிய உரையைத் திரித்து, தவறான மற்றும் அவதூறான கருத்துகள் வெளியிடப்பட்டுள்ளது.

அவர் தனது உரையில் எந்தவொரு தனிநபரையோ, நபைகை திரிவுவையோ சுட்டிக்காட்டிப்

பேசவில்லை அப்படி இருக்கும் போது பெண்களை இழிவுபடுத்தும் வகையில் பேசியதாக செய்தித் தொகுப்பாளர் அக்ஷிதா நந்தகோபால் தவறான அர்த்தம் கற்பித்துள்ளார்.

அதேபோல என்.டி.டி.வி. செய்தித் தொகுப்பாளர் சிவ அருர், விவசாயிகளுக்கு ஆதரவான போராட்டக் கூட்டத்தில் சிலர் எழுப்பிய கோஷங்களை உதயநிதி ஸ்டாலினின் அவர்களின் கருத்தாகச் ஜோடித்து, அதை இரட்டை அர்த்த ஆபாசப் பேச்சாக தவறாகச் சித்தரித்துள்ளார். சிவ அருர் அவர்கள் கடந்த பத்தாண்டுகளுக்கும் மேலாக தனது சமூக வலைதளப் பக்கங்களில் (X/TWITTER) திமுக, திமுக தலைவர்கள் மற்றும் உதயநிதி ஸ்டாலின் அவர்களின் குடும்பத்தினருக்கு எதிராக அருவருப்பான சொற்களைப் பயன்படுத்தித் தொடர்ச்சியாகத் தனிப்பட்ட பகை உணர்வை வெளிப்படுத்தி வந்துள்ளது ஆதாரங்களுடன் நோட்டீசில் சுட்டிக்காட்டப்பட்டுள்ளது.

உதயநிதி ஸ்டாலின் அவர்கள் எந்த இடத்திலும் நபைகை திரிவுவின் பெயரையோ, முதலமைச்சரின் தனிப்பட்ட வாழ்க்கையைப் பற்றியோ பேசாத நிலையில், NDTV விவாத நிகழ்ச்சியில் அவர்கள் களது புகைப்படங்களை ஒளிபரப்பி, அவதூறான கருத்துக்களை உதயநிதி ஸ்டாலின் மீது சுமத்தி யுள்ளது திட்டமிட்ட சதிச் செயல்

என அந்த நோட்டீசில் தெரிவிக்கப்பட்டுள்ளது.

மேலும் இந்த சட்டப்பூர்வ நோட்டீஸ் கிடைத்த 48 மணி நேரத்திற்குள் இந்தியா டுே தொலைக்காட்சி மற்றும் 'NDTV 24x7' தொலைக்காட்சி அவர்களின் அதிகாரப்பூர்வ சமூக வலைதளப் பக்கங்களில் நீபந்தனை யற்ற பகிரங்க மன்னிப்பு கேட்க வேண்டும். அவதூறு பரப்பும் வகையில் யூடியூப் மற்றும் சமூக வலைதளங்களில் வெளியிடப்பட்ட வீடியோக்களை உடனடியாக நீக்க வேண்டும். எதிர்க்கட்சித் தலைவர் உதயநிதி ஸ்டாலின் அவர்களின் நற்பெயருக்குக் களங்கம் ஏற்படுத்தியதற்காக ரூ.100 கோடி நஷ்ட ஈடு வழங்க வேண்டும். அந்த தொகையானது காவிரி குறுவை சாகுபடியால் பாதிக்கப்பட்ட விவசாயிகளுக்கு முழுமையாக வழங்கப்படும் என அந்த வழக்கறிஞர் நோட்டீசில் தெரிவிக்கப்பட்டுள்ளது.

மேலும் குறிப்பிட்ட கெடுவுக்குள் மேற்கண்ட கோரிக்கைகளை நிறைவேற்றத் தவறினால், இந்தியா டுே நிறுவனம் மற்றும் செய்தித் தொகுப்பாளர் மீதும், 'NDTV 24x7' நிறுவனம் மற்றும் அதன் செய்தித் தொகுப்பாளர் மீதும் கிரிமினல் சட்ட நடவடிக்கை மேற்கொள்ளப்படும் என எச்சரிக்கப்பட்டுள்ளது.



சிந்தனையைத் தூண்டிய திராவிட எழுத்துகள்!
உடன்பிறப்புகளிடம் உரையாடிய முரசொலி!



முரசொலியை துண்டறிக்கை போல தொடங்கி, வார ஏடாக நடத்தி, பின்னர் நாளிதழாக்கியவர் முத்தமிழறிஞர் கலைஞர். வணிகார்தியாகத் தொடங்கப்படும் பத்திரிகைகளுக்கான கட்டமைப்புகள் எந்தளவிற்கு இருக்க வேண்டுமோ, அதே அளவுக்கு கட்சியின் பத்திரிகையான முரசொலிக்கும் சிறப்பான கட்டமைப்புகளைக் கலைஞர் உருவாக்கியிருந்தார். அச்சகம், விநியோகம், விளம்பரம், சந்தா போன்ற அனைத்திலும் முரசொலி முன்னணியில் இருந்ததால், சிறிய ஊர்களில் உள்ள கடைகளில்கூட முரசொலியை வாங்க முடியும் என்ற நிலையை ஏற்படுத்தியிருந்தார்.

கட்டமைப்பை எந்த அளவிற்குப் பலப்படுத்தினாரோ அதே அளவுக்கு முரசொலி செய்திகளின் உள்ளடக்கமும் வலிமையாக இருக்கும். சின்னச் சின்ன பெட்டிச் செய்திகள் கூட பெரும் தாக்கத்தை அரசியல் களத்தில் ஏற்படுத்தும். கார்ட்டூன்கள் இந்தியாவை ஆண்டவர்களையே அசைத்துப் பார்த்திருக்கிறது. கேள்வி - பதில், நாடாளுமன்ற - சட்டமன்றப் பேச்சுகள், மாநாட்டு உரைகள் என்று முரசொலி வெளியிடும் செய்திகள் அனைத்தும், தொண்டர்களுக்கு உணர்வை ஊட்டக்கூடியவை. அதில், மிக முக்கியமானது கலைஞர் எழுதும் உடன்பிறப்புக் கடிதம்.

ஆட்சியில் இருந்தால் திட்டங்களை யும் சாதனைகளையும், அரசாங்கத்தின் செய்திமக்கள் தொடர்புத் துறையை விட பரவலான அளவில் முரசொலியில் வெளியாகும் கலைஞரின் கடிதம் கொண்டு சேர்க்கும். எதிர்க்கட்சியாக இருந்தால், கழகத்தின் செயல்பாடுகள், முக்கியமான முடிவுகள், அவற்றைச் செயல்படுத்த வேண்டிய விதம் என்று தொண்டர்களைச் சோர்வில்லாமல் செயல்பட வைக்கும் ஆற்றலுடன் கலைஞரின் 'உடன் பிறப்புக் கடிதங்கள்' இருக்கும். 2001 ஆம் ஆண்டு சட்டமன்றத் தேர்தலுக்கு முன்பாக, கலைஞர் தொடர்ச்சியாக எழுதிய கடிதங்களில், 5 ஆண்டுகால தி.மு.க. ஆட்சியில் நிறைவேற்றப்பட்ட திட்டங்களைத் துறைவாரியாக ஒவ்வொரு கடிதத்திலும் எழுதினார்.

2007ல் நெல்லையில் தி.மு.க. இளைஞரணி மாநில மாநாடு நடைபெற்றதையொட்டி, தமிழ்நாடு முதல் உலகளாவிய அளவில் சாதனைபடைத்த இளம் தலைவர்களின் வரலாற்றை இளைஞரணியினருக்கு கடிதம் மூலமாகக் கலைஞர் எடுத்துரைத்தார். கலைஞர் எழுதும் கடிதங்கள், உடன்பிறப்புகளுடன் உரை

யாடுவது போல இருக்கும். தன்னுடைய கருத்தைச் சொல்லி, தொண்டர்களின் உணர்வு என்ன என்பதைக் கடிதங்கள் வாயிலாகவே கண்டறிந்தவர் கலைஞர்.

அவதூறுகளையும் துரோகங்களையும் வாழ்க்கை முழுவதும் எதிர்கொண்டவர் கலைஞர். மனம் கலங்காமல் அவரது பயணம் தொடர்ந்தது. அது பற்றி உடன்பிறப்புகளுக்கு இப்படி எழுதுகிறார்.

“முழுமையாக ஒரு நாள், இதயத்தை இடரும் எந்தச் செய்திகளும் இல்லை. எனவே இன்று நிம்மதி” என்று அமைதியாக ஒரு சேர இரவும் பகலும் கிணைந்து கழிந்ததே கிடையாது. அப்படியொரு வாழ்க்கையைத் தேர்ந்தெடுத்துக் கொண்ட எனக்கு, பாலைவனத்தில் நடந்தால் பாதம் கொப்பளிக்கும் என்பது கூடவா தெரியாது? ஆனால், எனக்குப் பாதம் மட்டும் கொப்பளிக்கவில்லை. இதயமே கொந்தளித்தது. அதற்கு எந்த மருத்துவரும் தரமுடியாத மருந்தாக என் கையில் இருப்பதுதான் எழுத்து.

“அம்மவோ.. வீண் பழி சுமத்துகிறார்களே!” என்று உள் எம் கதறி அடும். உடனே எழுத உட்காருவேன். எழுதியதைப் படிப்பேன். என் எழுத்துகள் என் கண்ணீரைத் துடைத்துவிட்டு, என் தோளைத் தட்டும். துயரம் பறக்கும். அவரா? நம்பமுடியவில்லையே.. இப்படியொரு துரோகம் செய்துவிட்டாரே.. நன்றி என்ற சொல்லுக்கே நாட்டில் இடமில்லையா? ஏங்கும் நெஞ்சம். வீங்கும் விழிகள். ஆறுதல்கூற எழுதுகோல் ஓடிவரும். எழுதும். எழுந்துகொள்வேன் நான்.

சினம் பொங்குமளவுக்குச் சிறியோர்தம் இழிமொழி, பழிமொழி கிளம்பும். பகை நானும் படைக்கலன்களாய் எழுத்துகள் பள்ளை அணிவகுக்கும். எழுதிப் படிப்பேன். புழுதியைனக் காற்றில் மறையும் பகைப்புலம்.

கலைஞரின் எழுத்துகள் அவருக்கு மட்டுமல்ல, அவருடைய உடன்பிறப்புகள் அத்தனை பேரின் மனதிற்கும் மருந்து. உடன்பிறப்புகளுடன் உரையாடிய கலைஞரின் கடிதங்கள் அவர் வாழ்ந்த காலத்தில் பத்து தொகுதிகளாக வெளிவந்தன. கலைஞரின் மறைவுக்குப் பின் 54 தொகுதிகளாக 'கௌரா பதிப்பகம்' வெளியிட்டது.

கழக துணைப் பொதுச் செயலாளர் கனிமொழி கருணாநிதி எம்.பி, முன்னெடுப்பில் - 5 ஆம் ஆண்டு

'நெய்தல்' - தூத்துக்குடி கலை விழா!

கனிமொழி கருணாநிதி எம்.பி. முன்னிலை! கீதா ஜீவன் - அனிதா ராதாகிருஷ்ணன் - ஜெகன் பெரியசாமி - ஜீ.வி.மார்க்கண்டேயன் - கா.கருணாநிதி பங்கேற்பு!

தூத்துக்குடி, ஆக.9-
கழக துணைப் பொதுச் செயலாளர் கனிமொழி கருணாநிதி எம்.பி. அவர்கள் முன்னெடுப்பில், 'நெய்தல்' - தூத்துக்குடி கலை விழா நடைபெறுகிறது. இயல், இசை, நாடகம் ஆகிய முத்தமிழுடன் நடைபெறும் இனிய இத்திருவிழா பற்றிய விவரம் வருமாறு:-

கழக துணைப் பொதுச் செயலாளரும் நாடாளுமன்ற கழகக் குழுத் தலைவருமான கனிமொழி கருணாநிதி எம்.பி. அவர்கள் சீரி முன்னெடுப்பில் 'நெய்தல்' - தூத்துக்குடி கலை விழாவின் தொடக்க விழா 14.8.2026 - வெள்ளிக்கிழமை மாலை 5.00 மணியளவில், தூத்துக்குடி வ.உ.சி. கல்லூரி மைதானத்தில் நடைபெறுகிறது.



இவ்விழாவிற்கு - கழக துணைப் பொதுச் செயலாளர் கனிமொழி கருணாநிதி எம்.பி. அவர்களும், முன்னாள் அமைச்சர்கள் பெ.கீதா

ஜீவன், அனிதா ஆர்.ராதாகிருஷ்ணன் எம்.எல்.ஏ., தூத்துக்குடி மாநகராட்சி மேயர் ஜெகன் பெரியசாமி, சட்டமன்ற கழக உறுப்பினர்கள் விளாத்திகளும் ஜீ.வி.மார்க்கண்டேயன், கோவில்பட்டி கா.கருணாநிதி ஆகியோரும் முன்னிலை வகிக்கின்றனர்.

ஆகஸ்ட் 14 - வெள்ளிக்கிழமை அன்று தொடங்கி இத்தக் கலைத் திருவிழா, ஆகஸ்ட் 16 - குாயிறுக்கிழமை அன்று நடைபெறுகிறது.

மூன்று நாட்கள் நடைபெறும் இவ்விழாவில் பங்கேற்க அனைவர்க்கும் அழைப்பு விடுத்து கனிமொழி கருணாநிதி எம்.பி. அவர்கள் குறிப்பிட்டுள்ளதாவது:-

ஓய்ந்திடாத கடல் அலைகளுக்கும், ஓய்வறியாமல் உழைக்கும் மக்களுக்கும் சொந்தமான நம்

தூத்துக்குடியில் உங்களின் பேராதரவோடு ஐந்தாம் ஆண்டாக நடைபெறுகிறது.

“நெய்தல் - தூத்துக்குடி கலை விழா”

இயல், இசை, நாடகம் ஆகிய முத்தமிழுடன், நம் பாரம்பரிய உணவு வகைகள் மற்றும் விளையாட்டுகளுடன், இந்த ஆண்டும் முத்துநகரை கொண்டாட்டத்தில் ஆழ்த்தி வருகிறது நம் நெய்தல்!

நம் மண்ணின் கலைகளோடும் கலைஞர்களோடும் இந்த மக்கள் திருவிழாவைக் கொண்டாடி, தங்கள் அனைவரையும் அன்புடன் அழைக்கின்றோம்.

இவ்வாறு கனிமொழி கருணாநிதி எம்.பி. அவர்கள், அனைவர்க்கும் அன்பழைப்பு விடுத்துள்ளார்.



திருப்பத்தூர் மாவட்டம் ஆம்பூர் பேருந்து நிலையத்தில் திராவிட முன்னேற்ற கழகத்தின் தமிழின தலைவர் முத்தமிழ் அறிஞர் கலைஞர் அவர்களின் 8ஆம் ஆண்டு நினைவு நாளை முன்னிட்டு திருப்பத்தூர் மாவட்ட இளைஞர் அணி, மாணவர் அணி, விளையாட்டு மேம்பாட்டு அணிகளின் துணை அமைப்பாளர்கள் எம்.சரண்ராஜ், ஆர்.எஸ்.வசந்தராஜ் என்.கார்த்திகேயன், எம்.ஜெயக்குமார் ஆகியோர் ஏற்பாட்டில் ஏழை எளிய பொதுமக்களுக்கு 250 க்கு மேற்பட்ட நபர்களுக்கு உணவு ஏற்பாடு செய்யப்பட்டது. இந்நிகழ்வில் சிறப்பு திருப்பத்தூர் மாவட்ட கழக செயலாளர் க.தேவராஜ், திருப்பத்தூர் மாவட்ட கழக அமைத் தலைவர் ஆர்.எஸ்.ஆனந்தன், ஆம்பூர் நகர மேற்கு கழக செயலாளர் எம்.ஆர்.ஆறுமுகம், ஆம்பூர் நகர கிழக்கு கழக செயலாளர் எம்.ஆர்.சுபீர்அகமத் ஆகியோர் கலந்துகொண்டு முத்தமிழறிஞர் கலைஞர் அவர்களின் திருவுருவப் படத்திற்கு மாலை அணிவித்து மலர் தூவி மரியாதை செலுத்தி அன்னதானத்தை துவக்கி வைத்து பொதுமக்களுக்கு வழங்கினார்கள்.



வேலூர் வடக்கு மாவட்டம், கே.வி.குப்பம் மேற்கு ஒன்றியத்தில், தெற்கில் உதித்த திராவிட சூரியன், முத்தமிழறிஞர் கலைஞர் அவர்களின் 8ம் ஆண்டு நினைவேந்தல் நிகழ்வு, ஒன்றியத்தில் உள்ள சென்னங்குப்பம் ஊராட்சி 'வரவா கார்டன் வளாகத்தில் நேற்று காலை 9.45 மணிக்கு நடைபெற்றது. இந்நிகழ்ச்சிக்கு ஒன்றிய கழக செயலாளர் கே. சீதாராமன் தலைமை தாங்கினார். மேலும் இவருடன் மாநில கலை இலக்கிய பகுத்தறிவு பேரவை துணை செயலாளர் சி.கோபி, அவைத் தலைவர் எம்.அசோக்குமார், முன்னாள் ஒன்றிய செயலாளர் வி.டி.ஜெய்குமார் மாவட்ட இலக்கிய அணி அமைப்பாளர் சா.பரிமளம், ஒன்றிய கழக நிர்வாகிகள், கட்டுக்கல் பாஸ்கர், கோ.இளங்கோவன், சி.மார்க்கப்பந்து, எம்.வெங்கடேசன், மற்றும் மரு. கோவி தூயவன் வ.எத்திராசன், பாலா சேட்டு, பத்மநாபன், என்.புஜங்கன், செந்தில், தாமோ. இலி, ஆர். சத்யா, என்.டி.ரகு, இளைஞரணி எஸ்.என். மோகன், ஐடி விங் சரேஷ், கோவி.அழகிரி, மகேந்திரன், எஸ். ஹியாம், ஹியாம்சுந்தர், திருஞானம், கவுன்சிலர் ஆறுமுகம், சந்தானம், திணைக் காவலுனர் ராஜ்குமார், மற்றும் பலர் கலந்துகொண்டு, கலைஞர் அவர்களின் திருவுருவப் படத்திற்கு மலர் தூவி அஞ்சலி செலுத்தி, நினைவேந்தல் உரை நிகழ்த்தினார்கள்.